

គណៈកម្មាធិការជាតិប្រយុទ្ធប្រឆាំង
អំពើជួញដូរមនុស្ស



លេខ ១៦៥ ប.ជ
[Handwritten signature]

**របាយការណ៍ខែកក្កដា
ស្តីពី**

**ការងារប្រយុទ្ធប្រឆាំងអំពើជួញដូរមនុស្ស និងអំពើធ្វើអាជីវកម្មដូចតេឡ
និងទិសដៅខែសីហា ឆ្នាំ២០២០**

I. ស្ថានភាពទូទៅ

គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស របស់ក្រសួង ស្ថាប័ន រាជធានី ខេត្ត បានបន្តសកម្មភាព របស់ខ្លួនទៅតាមទិសដៅគ្រោងទុក បើទោះបីជាបាននិងកំពុងតែប្រឈមនឹងសភាពការណ៍វិវត្តថ្មីដែលមិនអាចប៉ាន់ស្មានបាន ពាក់ព័ន្ធនឹងស្ថានភាពប្រែប្រួលនៃសេដ្ឋកិច្ចពិភពលោក និងបន្ថែមដោយវិបត្តិនៃការរាតត្បាតដោយជំងឺកូវីដ១៩។

ក្រសួង ស្ថាប័ន និងរាជធានី ខេត្ត បានបន្តទិសដៅការងារ ផ្ដោតការយកចិត្តទុកដាក់បន្ថែម ទៅលើបញ្ហាវិបត្តិកូវីដ១៩ ដែលជាភាពប្រឈមថ្មី និងដែលជះឥទ្ធិពលដល់ការអនុវត្តសកម្មភាពគ្រប់វិស័យ ធ្វើឱ្យរាំងស្ទះដោយអន្លើនិងត្រូវបន្ថែមការកិច្ច ក្នុងការដោះស្រាយទប់ស្កាត់ផលប៉ះពាល់ លើជីវភាពរស់នៅរបស់ប្រជាពលរដ្ឋ ជាពិសេសអ្នកដែលវិលត្រឡប់ពីប្រទេសក្រៅ ដែលមានចំនួនច្រើនលើសលប់ និងភាគច្រើន ជាអ្នកដែលខ្វះលទ្ធភាព ក្នុងការទ្រទ្រង់ជីវភាព ហើយងាយរងគ្រោះ។ ការជួយសង្គ្រោះពលករដែលវិលត្រឡប់មកពីក្រៅប្រទេស គឺជាកិច្ចការចាំបាច់ ដើម្បីបង្ការទប់ស្កាត់ ការនាំចូលជំងឺកូវីដ១៩ ទៅក្នុងសហគមន៍ និងការដោះស្រាយភាពប្រឈមក្នុងពេលធ្វើសមាហរណកម្មទៅក្នុងសហគមន៍ ព្រមទាំងទប់ស្កាត់ការចាញ់បោកមេឃ្យល់ ក្នុងការនាំពលករត្រឡប់ទៅប្រទេសគោលដៅវិញ ក្នុងស្ថានភាពដែលមានការរឹតបន្តឹងពីប្រទេសគោលដៅ ដើម្បីការពារជំងឺរាតត្បាត និងវិបត្តិសេដ្ឋកិច្ចដែលកើតមានទូទាំងពិភពលោក ដែលធ្វើឱ្យពលករខាតបង់រឹតតែធ្ងន់ធ្ងរ និងធ្លាក់ទៅក្នុងរលកថ្មីនៃអំពើជួញដូរមនុស្ស។

អាជ្ញាធរ សមត្ថកិច្ច និងលេខាធិការដ្ឋាន នៃគណៈកម្មាធិការប្រយុទ្ធប្រឆាំងអំពើជួញដូរមនុស្សថ្នាក់ក្រោមជាតិ និងអង្គការដៃគូ បានធ្វើសកម្មភាពយ៉ាងមមាញឹក ប្រចាំការនៅតាមព្រំដែនទទួលសង្គ្រោះពលករ ដែលវិលត្រឡប់តាមច្រកមិនផ្លូវការ ទាំងយប់ទាំងថ្ងៃ ពិនិត្យកម្ដៅ និងផ្តល់សេវាសុខភាព អនុវត្តគោលការណ៍ចត្តាឡីស័កតាមវិធានសុខាភិបាល ផ្តល់អាហារ ត្រៀមមធ្យោបាយជីកជញ្ជូន ឱ្យបានដល់លំនៅដ្ឋាន និងបន្តតាមដានស្ថានភាពសុខភាពជីវភាព និងផ្តល់សេវាតាមតម្រូវការផ្សេងៗ និងបន្តតាមដានស្ថានភាព នៅពេលធ្វើសមាហរណកម្មទៅក្នុងសហគមន៍ដែលពួកគាត់រស់នៅ។ លើសពីនេះទៅទៀត វិធានការអប់រំ បង្ការទប់ស្កាត់សកម្មភាពវិលត្រឡប់ទៅប្រទេសថៃវិញក្នុងអំឡុងពេលដែលមានការរឹតបន្តឹង ពីប្រទេសគោលដៅក្នុងវិធានការទប់ស្កាត់វិបត្តិកូវីដ១៩ និងដោះស្រាយវិបត្តិសេដ្ឋកិច្ច ការបង្កើនការស៊ើបអង្កេតរកមេឃ្យល់ជួញដូរមនុស្ស ក្នុងដំណាក់កាលនេះ ការផ្តល់សេវាជួយជនរងគ្រោះនិងជនងាយរងគ្រោះ ត្រូវបានធ្វើឡើងកាន់តែសកម្ម។

ដើម្បីឆ្លើយតបទៅនឹងបញ្ហាដែលកើតមានខាងលើនេះ គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស ដែលមានអគ្គលេខាធិការដ្ឋាន គ.ជ.ប.ជ ជាសេនាធិការ បានបង្កើនការយកចិត្តទុកដាក់ សម្របសម្រួលពង្រឹងកិច្ចសហការជាមួយក្រសួង ស្ថាប័ន ជាសមាជិក និងជំរុញសកម្មភាពគណៈកម្មាធិការប្រយុទ្ធប្រឆាំងអំពើជួញដូរមនុស្ស រាជធានី-ខេត្ត មន្ទីរ អង្គភាព និងដៃគូជាតិ អន្តរជាតិ ក៏ដូចជាសមត្ថកិច្ចនៃប្រទេសពាក់ព័ន្ធ ដើម្បីធ្វើសកម្មភាព និងកិច្ចប្រតិបត្តិការដើម្បីដោះស្រាយបញ្ហារួមគ្នា ដោយទទួលបានលទ្ធផល ដូចខាងក្រោម៖ *[Handwritten signature]*

II. លទ្ធផលការងារប្រយុទ្ធប្រឆាំងអំពើជួញដូរមនុស្ស

ក. ការងារ ច្បាប់ គោលនយោបាយ លិខិតបទដ្ឋានគតិយុត្ត ការអនុវត្តច្បាប់ និងការលើកកម្ពស់កិច្ចសហប្រតិបត្តិការ

ក.១. ការកសាងច្បាប់

- ក្រសួងយុត្តិធម៌ និងក្រសួងកិច្ចការនារី បានដឹកនាំធ្វើសេចក្តីព្រាងច្បាប់ ស្តីពី "ការពពោះជំនួស"។
- ក្រសួងយុត្តិធម៌ ៖
 - រដ្ឋសភាបានអនុម័តច្បាប់ស្តីពី "ការជួយគ្នាទៅវិញទៅមកក្នុងវិស័យព្រហ្មទណ្ឌ" (MLA) (ត្រូវបានប្រកាសដាក់ឱ្យប្រើប្រាស់ជាផ្លូវការណ៍ជាប្រញាប់ ដោយព្រះរាជក្រមលេខ នស/រកម ០៦២០/០២០ ចុះថ្ងៃទី២៧ ខែមិថុនា ឆ្នាំ២០២០)។
 - បានរៀបចំសេចក្តីព្រាងច្បាប់ស្តីពី "ការប្រឆាំងអំពើរត់ពន្ធមនុស្ស"។

ក.២. សន្និសីទ

- ក្រសួងយុត្តិធម៌
 - បានកំពុងរៀបចំសេចក្តីព្រាងសន្និសីទទ្វេភាគី ជាមួយប្រទេសឡាវ បារាំង និងប្រទេសកូរ៉េខាងត្បូង ស្តីពី "ការជួយគ្នាទៅវិញទៅមកក្នុងវិស័យព្រហ្មទណ្ឌ"
 - បានកំពុងរៀបចំសេចក្តីព្រាងសន្និសីទទ្វេភាគី ជាមួយប្រទេសអង់គ្លេស ប៉េរូ និងប្រទេសឡាវ ស្តីពី "ការបញ្ជូនទណ្ឌិត"។

ក.៣. គោលនយោបាយ និងអនុស្សរណៈនៃការយោគយល់គ្នា

- ក្រសួងទេសចរណ៍ ត្រៀមចុះអនុស្សរណៈនៃការយោគយល់គ្នា ស្តីពីការអនុវត្តគម្រោងកុមារភាពជាមួយអង្គការ Friends International ។

ក.៤. លិខិតបទដ្ឋានគតិយុត្ត

- ក្រសួងសង្គមកិច្ច អតីតយុទ្ធជន និងយុវនីតិសម្បទា៖ ធ្វើសេចក្តីព្រាងរៀបចំអនុក្រឹត្យ ស្តីពីរបបគោលនយោបាយសម្រាប់ជនរងគ្រោះដោយអំពើជួញដូរមនុស្ស ការរំលោភបំពានផ្លូវភេទ និងការកេងប្រវ័ញ្ចគ្រប់ទម្រង់ផ្សេងៗទៀត ដែលស្នាក់នៅមណ្ឌលសំចតរបស់រដ្ឋ និងរស់នៅតាមសហគមន៍។

ខ. ការបង្ការ ទប់ស្កាត់

ខ.១. តាមរយៈការលើកកម្ពស់ការយល់ដឹង

ខ.១.១. ការផ្សព្វផ្សាយជាសាធារណៈ

ល.រ	ផ្សព្វផ្សាយតាមរយៈ	ចំនួនលើក	ចំនួនអ្នកចូលរួម
១	វេទិកាសាធារណៈ និងភូមិ-ឃុំមានសុវត្ថិភាព	៧.៧៤៦ លើក	៣០៩.៨៦២ នាក់
	សរុប	៧.៧៤៦ លើក	៣០៩.៨៦២ នាក់

ខ.១.២. វេទិកាសាធារណៈ និងភូមិ ឃុំសុវត្ថិភាព

នៅក្នុងខែកក្កដា ឆ្នាំ២០២០នេះ ស្ថាប័នថ្នាក់ជាតិ ថ្នាក់ក្រោមជាតិ អាជ្ញាធរ មន្ទីរពាក់ព័ន្ធ បានសហការជាមួយអង្គការដេតូ ធ្វើការផ្សព្វផ្សាយ ស្តីពីការទប់ស្កាត់អំពើជួញដូរមនុស្ស ការធ្វើអាជីវកម្មផ្លូវភេទ ការធ្វើចំណាកស្រុកដោយសុវត្ថិភាព តាមរយៈកិច្ចប្រជុំ វេទិកាសាធារណៈ ការអនុវត្តគោលនយោបាយ "ភូមិ-ឃុំ មានសុវត្ថិភាព" និងកម្មវិធីផ្សេងៗ ដល់មន្ត្រីរាជការ សិស្សានុសិស្ស លោកគ្រូ-អ្នកគ្រូ សាសនិកជន និងប្រជាពលរដ្ឋ សរុបចំនួន

៧.៧៤៦លើក មានអ្នកចូលរួមសរុបចំនួន ៣០៩.៨៦២នាក់ (ធៀបនឹងខែមិថុនា មានចំនួន ២៤២.៣៧១នាក់ គឺមាន ការកើនឡើងចំនួន ៦៧.៩៤១នាក់ ស្មើនឹង២១,៩២% ក្នុងនោះស្រ្តីចំនួន ១៧២.៩៩៨នាក់ ដូចមានតារាងលម្អិត ខាងក្រោម៖

តារាងទិន្នន័យការអប់រំផ្សេងៗតាមរយៈកិច្ចប្រជុំ និងវេទិកាសាធារណៈ

ល.រ	ក្រសួង ស្ថាប័ន	ផ្សេងៗ			វេទិកាសាធារណៈ		
	រាជធានី-ខេត្ត	ចំនួន ដង/លើក	ចំនួន មនុស្ស	ចំនួន ស្រ្តី	ចំនួន ដង/លើក	ចំនួន មនុស្ស	ចំនួន ស្រ្តី
ក្រសួង ស្ថាប័ន							
១	អគ្គស្នងការដ្ឋាននគរបាលជាតិ	៣៤	៨.០៣៣	៤.០៨៧	៤៨	១.២៤៤	៦៩៥
សរុប ក្រសួង ស្ថាប័ន		៣៤ លើក	៨.០៣៣ នាក់	៤.០៨៧ នាក់	៤៨ លើក	១.២៤៤ នាក់	៦៩៥ នាក់
រាជធានី-ខេត្ត							
១	រាជធានីភ្នំពេញ						
២	ខេត្តកណ្តាល	៥៦៥	៣៨.៧៧៣	២៦.២៤១	៩៩១	៣៥.៦៧២	១៧.៦០៦
៣	ខេត្តបាត់ដំបង	៧៥៥	២៨.៦៨៧	១៦.៤៣៣	៥៥៨	១៥.១៨២	៨.៥៤០
៤	ខេត្តពោធិ៍សាត់	៣៤៩	១៦.៦៤៤	៩.៧៧០	១៣២	៦.១៣៣	២.៩០៨
៥	ខេត្តសៀមរាប	៤៤២	១៩.១៦៧	១១.៨៥៣	១៣៩	៣.៣៤២	១.៩៣០
៦	ខេត្តកំពង់ឆ្នាំង						
៧	ខេត្តកំពង់ចាម	៧៤៦	២៦.៧៨៨	១៤.៣៥៩	៩៤៩	២៧.៨៤៩	១៥.២១០
៨	ខេត្តព្រះសីហនុ	១៤	៤២៥	២៤០			
៩	ខេត្តព្រះវិហារ	១៣៩	១២.៨៦៨	៧.៧៨៩	២៥០	១៣.១៣៦	៧.៦៤២
១០	ខេត្តស្វាយរៀង	២២៦	៧.៥៧១	៣.៩៥៥	៣១៤	៩.៥៣៣	៥.០២៣
១១	ខេត្តប៉ៃលិន	១៥៤	២.៨៧៥	១.១៥៩	៣៦	១.៤១៣	៤៦០
១២	ខេត្តកោះកុង				២២៣	៤.០៦៥	២.២៣២
១៣	ខេត្តកំពត						
១៤	ខេត្តកំពង់ធំ						
១៥	ខេត្តតាកែវ	៣៤៣	១៤.៦១៩	៧.៤០២	១០០	៣.៥៩៦	១.២២៩
១៦	ខេត្តក្រចេះ	៣៣	២.២១២	១.២៨៦			
១៧	ខេត្តកែប	១៧	២.៣៥៣	១.០៧២	២១	៩៤៩	៥៤៣
១៨	ខេត្តកំពង់ស្ពឺ						
១៩	ខេត្តស្ទឹងត្រែង						
២០	ខេត្តរតនគិរី	១២៩	៤.២៨៤	២.១៣៣	៣៨	៥១៥	២១៥
២១	ខេត្តព្រៃវែង						
២២	ខេត្តត្បូងឃ្មុំ	១	១.៩៣៤	៩៨៦			
២៣	ខេត្តបន្ទាយមានជ័យ						
២៤	ខេត្តឧត្តរមានជ័យ						
២៥	ខេត្តមណ្ឌលគិរី						
សរុប រាជធានី-ខេត្ត		៣.៩១៣ លើក	១៧៩.២០០ នាក់	១០៤.៦៧៨ នាក់	៣.៧៥១លើក	១២១.៣៨៥ នាក់	៦៣.៥៣៨ នាក់
សរុបរួម ក្រសួង ស្ថាប័ន និងរាជធានី-ខេត្ត		ចំនួន ៧.៧៤៦ លើក	អ្នកចូលរួមសរុប ៣០៩.៨៦២ នាក់	ស្រ្តីចំនួន ១៧២.៩៩៨ នាក់			

(Signature)

ខ.១.៣. ការផ្សព្វផ្សាយតាមវិទ្យុ ទូរទស្សន៍ និង ប្រព័ន្ធអេឡិចត្រូនិក

- ខេត្តសៀមរាប៖ មន្ទីរព័ត៌មានខេត្ត បានធ្វើការផ្សព្វផ្សាយអប់រំ នៅក្នុងកម្មវិធីវិទ្យុ FM ជាតិនគរ ១០៣៣MHz និងទូរទស្សន៍ជាតិខេត្ត ស្តីពីការធ្វើចំណាកស្រុកប្រកបដោយសុវត្ថិភាព និងការជួញដូរមនុស្ស ចំនួន ៤០លើក (ផ្សាយផ្ទាល់ ១០លើក និងចាក់ផ្សាយឡើងវិញ ៣០លើក)។
- ខេត្តតាកែវ៖ មន្ទីរព័ត៌មានខេត្ត បានផ្សព្វផ្សាយច្បាប់នានាពាក់ព័ន្ធ នឹងការងារប្រយុទ្ធប្រឆាំងអំពើជួញដូរមនុស្ស តាមរយៈវិទ្យុគោកធ្លក សរុបចំនួន ៣០អត្ថបទ និង ៣៨លើក។
- ខេត្តមណ្ឌលគិរី៖ មន្ទីរធម្មការ និងសាសនាខេត្ត បានផ្សព្វផ្សាយតាមរយៈវិទ្យុជាតិ FM 97MHz ស្តីពីការទប់ស្កាត់អំពើជួញដូរមនុស្ស និងការធ្វើចំណាកស្រុកប្រកបដោយសុវត្ថិភាព ក្នុងកម្មវិធី “ព្រះពុទ្ធសាសនា ផ្សព្វផ្សាយសង្គម” ចំនួន ២០លើក។
- ខេត្តកំពង់ចាម៖ មន្ទីរព័ត៌មានខេត្ត បានធ្វើការផ្សព្វផ្សាយតាមរយៈវិទ្យុ និងហ្វេសប៊ុក ស្តីពីការផ្តល់សេវាគាំទ្រដល់ពលករក្នុងកំឡុងពេលកូវីដ១៩ ចំនួន ០១លើក។

ខ.១.៤. ការចូលរួមជាវាក្ខីន ក្នុងកម្មវិធីនានា

- គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស៖
លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានគណៈកម្មាធិការលើកកម្ពស់តម្លៃសីលធម៌សង្គម តម្លៃស្ត្រី និងគ្រួសារខ្មែរ គ.ជ.ស.ស.ខ បានចូលរួមជាវាក្ខីនក្នុងវេទិកាពិភាក្សា ដើម្បីរួមចំណែកធ្វើឱ្យប្រសើរឡើងនូវសីលធម៌សង្គម តម្លៃស្ត្រីនិងគ្រួសារខ្មែរ រៀបចំដោយលេខាធិការដ្ឋាន គ.ជ.ស.ស.ខ នៅអគ្គនាយកដ្ឋានទូរទស្សន៍ជាតិកម្ពុជា ចំនួន ០១លើក។
- អគ្គលេខាធិការដ្ឋាន គ.ជ.ប.ជ៖
លោកជំទាវវេជ្ជបណ្ឌិត ឧត្តមសេនីយ៍ឯក ប៉ុណ្ណ សំខាន់ អគ្គលេខាធិការ បានអញ្ជើញចូលរួមធ្វើជាវាក្ខីនផ្សាយបន្តផ្ទាល់ របស់វិទ្យុស្ត្រី FM103.5 MHz រាជធានីភ្នំពេញ លើកិច្ចពិភាក្សាស្តីពី ការកំណត់ អត្តសញ្ញាណជនរងគ្រោះដោយអំពើជួញដូរមនុស្ស ចំនួន ០១លើក។
- ខេត្តបាត់ដំបង៖ មន្ទីរការងារ និងបណ្តុះបណ្តាលវិជ្ជាជីវៈខេត្ត បានចូលរួមជាវាក្ខីនផ្សព្វផ្សាយរបស់វិទ្យុ FM 91MHz ស្តីពី នៅក៏មានសុវត្ថិភាព ចំណាកស្រុកក៏មានសុវត្ថិភាព ចំនួន ០១លើក។

ខ.២. ការបង្ការ ឧបស្ថាប័នតាមវិធានការជំនាញ

ខ.២.១. ការធ្វើអធិការកិច្ច និងពង្រឹងប្រសិទ្ធភាពលើការអនុវត្តការងារ

- ខេត្តប៉ៃលិន៖ មន្ទីរការងារ និងបណ្តុះបណ្តាលវិជ្ជាជីវៈខេត្ត បានចុះធ្វើអធិការកិច្ចការងារ នៅតាមគ្រឹះស្ថានដែលមានការប្រើប្រាស់កម្លាំងពលកម្មដូចជា សែឡូ កាស៊ីណូ ឡូត៍ដូ និងអាហារដ្ឋាន ចំនួន ៨០កន្លែង ដោយរកពុំឃើញមានការកេងប្រវ័ញ្ច និងអំពើជួញដូរកម្លាំងពលកម្មទេ។
- ខេត្តរតនគិរី៖ មន្ទីរការងារ និងបណ្តុះបណ្តាលវិជ្ជាជីវៈខេត្ត ចុះធ្វើអធិការកិច្ចសាមញ្ញ ០២លើក និងចុះធ្វើអធិការកិច្ចពិសេស០៣លើក មិនឃើញមានករណីកេងប្រវ័ញ្ចកម្លាំងពលកម្មឡើយ។

ខ.២.២. ការគ្រប់គ្រងស្ថិតិ៖ បច្ចុប្បន្នភាពចំណាកស្រុក

- អគ្គស្នងការដ្ឋាននគរបាលជាតិ
ស្នងការដ្ឋាននគរបាលរាជធានី-ខេត្ត បានធ្វើបច្ចុប្បន្នភាពទិន្នន័យប្រចាំខែ ចំពោះពលករចំណាកស្រុក ត្រឡប់មកពីក្រៅប្រទេសវិញ ទាំងស្របច្បាប់ និងមិនស្របច្បាប់ សរុបចំនួន ៩១.០៦៥នាក់ លើ ៨៧.៧៧០នាក់(ស្រី ៣៩.៣៤៤នាក់) អនីតិជន២.០២៧នាក់។
- ស្នងការដ្ឋាននគរបាលខេត្តបាត់ដំបង៖ កម្លាំងល្អិតតាមខ្សែបន្ទាត់ព្រំដែន របស់វេនគរបាលការពារ ព្រំដែនគោកវេសនាតូចលេខ ៨១៧ ៨១៩ ៨២៣ និង៣១០ បានចេញល្អិតតាមបន្ទាត់

ព្រំដែនភូមិសាស្ត្ររបស់ខ្លួនបានចំនួន ៦១លើក ហើយបានប្រទះឃើញពលករឆ្លងដែនខុសច្បាប់ ចំនួន ៣៨៦នាក់ (ស្រី ១៧៤នាក់ អនីតិជន ៣១នាក់) បានធ្វើការអប់រំ និងឲ្យត្រឡប់ទៅផ្ទះវិញ។

- ស្នងការដ្ឋាននគរបាលខេត្តរតនគិរី៖ កម្លាំងល្បាតតាមខ្សែបន្ទាត់ព្រំដែន របស់វេនគរបាលការពារ

ព្រំដែនគោក បានចេញល្បាតតាមបន្ទាត់ព្រំដែនភូមិសាស្ត្ររបស់ខ្លួន ចំនួន ៥៥លើក (ព្រំដែនកម្ពុជា

វៀតណាម ៥១លើក និងព្រំដែនកម្ពុជា-ឡាវ ០៤លើក) ពុំបានឃើញការលួចឆ្លងដែនខុសច្បាប់ទេ។

ខ.២.៣. វិធានការបង្ការ ឧបសគ្គ តាមជំនាញគ្រប់គ្រងគោលដៅសង្ស័យបម្រើសេវាកម្មផ្លូវភេទ

▪ អគ្គស្នងការដ្ឋាននគរបាលជាតិ

- ស្នងការដ្ឋាននគរបាលខេត្តស្វាយរៀង តាកែវ និងខេត្តព្រះវិហារ បានល្បាតឃ្នាំមើលគោលដៅ

សង្ស័យមានសកម្មភាពអាជីវកម្មផ្លូវភេទ បានចំនួន ២៥លើក។

- ស្នងការដ្ឋាននគរបាលខេត្តស្វាយរៀង តាកែវ កំពង់ឆ្នាំង កំពង់ស្ពឺ និងខេត្តមណ្ឌលគិរី បានធ្វើ

បច្ចុប្បន្នភាពទិន្នន័យស្ថិតិ និងធ្វើកិច្ចសន្យាហាមឃាត់ការប្រព្រឹត្តបទល្មើសសញ្ជាតិកម្ម និងផ្សព្វផ្សាយ

ច្បាប់ប្រឆាំងការជួញដូរមនុស្ស និងអំពើធ្វើអាជីវកម្មផ្លូវភេទ ដល់ម្ចាស់អាជីវកម្ម ភោជនីយដ្ឋាន

ផ្ទះសំណាក់ សណ្ឋាគារ ម៉ាស្សា ចំនួន ១៨៣គោលដៅ មនុស្សចូលរួមចំនួន ៣.០១៩នាក់ ស្រី

១.៧៧១នាក់។

ខ.២.៤. ការបង្ការ ឧបសគ្គ ការជួញដូរមនុស្សតាមរយៈការរៀបអាពាហ៍ពិពាហ៍រវាងពលរដ្ឋខ្មែរ និងជនបរទេស

▪ ក្រសួងមហាផ្ទៃ

នាយកដ្ឋានប្រឆាំងការជួញដូរមនុស្ស និងការពារអនីតិជន នៃអគ្គស្នងការដ្ឋាននគរបាលជាតិ

(ក្រុមការងារអនុវត្តច្បាប់) បានធ្វើសម្ភាសន៍ពលរដ្ឋខ្មែរ និងជនបរទេសដែលបានដាក់ពាក្យសុំ

រៀបអាពាហ៍ពិពាហ៍ ចំនួន ៣៤គូ ដែលបានដាក់ពាក្យសុំរៀបអាពាហ៍ពិពាហ៍តាមផ្លូវច្បាប់ និង

បានសាកសួរសុខទុក្ខនារីខ្មែរ ដែលរៀបការរួចហើយទៅរស់នៅសាធារណរដ្ឋកូរ៉េ និងប្រទេសចិន

ដោយបានទំនាក់ទំនងតាមទូរស័ព្ទផ្ទាល់របស់សាមីខ្លួនបានចំនួន ០៥នាក់(រស់នៅជាមួយគ្រួសារ

សុខសប្បាយជាធម្មតា)។

ខ.៣. កិច្ចការពារកុមារ ពិន្ទុប្រឆាំងច្បាប់នៃពលកម្មកុមារ

- ខេត្តព្រះសីហនុ៖ បន្តសហការជាមួយអង្គការម្តប់តាប៉ាង ធ្វើការទំនាក់ទំនងជាប្រចាំជាមួយបណ្តាញ

ដែលបានដាក់ចំនួន ១.២២៧នាក់ (ម៉ូតូឌុប ក្រុមម៉ូតូកងប៊ី ផ្ទះសំណាក់ សណ្ឋាគារ អ្នកលក់តាម

ឆ្នេរសមុទ្រ ភ្នាក់ងារទេសចរណ៍ និងសហគមន៍) ដើម្បីទប់ស្កាត់ទេសចរណ៍ផ្លូវភេទលើកុមារ។

- ខេត្តស្វាយរៀង៖ បានចុះស្រង់ទិន្នន័យតាមគោលដៅសិប្បកម្ម រោងចក្រ សហគ្រាសដែលសង្ស័យ

អាចមានការពាក់ព័ន្ធនឹងការកេងប្រវ័ញ្ចកម្លាំងពលកម្មកុមារ ចំនួន ០១លើក ស្មើនឹង ០៤គោលដៅ

មានកម្មករសរុប ១.៨៥៥នាក់ ស្រី១.៤៥៤នាក់ ជនបរទេស ចំនួន ២៧នាក់ ជាលទ្ធផលពុំមាន

ការប្រើប្រាស់កម្លាំងពលកម្មកុមារទេ។

ខ.៤. ការកាត់បន្ថយភាពខ្រោង តាមរយៈការផ្តល់ប័ណ្ណព្រំដែនដល់មុខសញ្ញាខ្រោង

- រដ្ឋបាលខេត្តចំនួន០២ គឺខេត្តបាត់ដំបង និងខេត្តប៉ៃលិន ដែលមានប្រកប៉ូស្តិ៍អន្តរជាតិនៅតាមព្រំ

ដែន បានផ្តល់ប័ណ្ណព្រំដែនកម្ពុជា-ថៃ (Border Pass) សរុបចំនួន ២៨៤ប័ណ្ណ ដល់ពលរដ្ឋខ្មែរដែល

រស់នៅក្នុងខេត្តជាប់ព្រំដែន មាន៖

○ ខេត្តបាត់ដំបង ចំនួន ២៤៦ ប័ណ្ណ

○ ខេត្តប៉ៃលិន ចំនួន ៣៨ ប័ណ្ណ។

Handwritten signature

គ. ប្រព័ន្ធយុត្តិធម៌ព្រហ្មទណ្ឌ ឆ្លើយតបទៅនឹងអំពើជួញដូរមនុស្ស

គ.១. ការងារអនុវត្តច្បាប់

លទ្ធផលបង្ក្រាបបទល្មើសអំពើជួញដូរមនុស្ស និងអំពើធ្វើអាជីវកម្មផ្លូវភេទ ខាងក្រោមនេះទទួលបានពីនាយកដ្ឋានប្រឆាំងការជួញដូរមនុស្ស និងការពារអនីតិជន កងរាជអាវុធហត្ថលើផ្ទៃប្រទេស និងស្នងការដ្ឋាននគរបាលរាជធានី-ខេត្ត៖ រាជធានីភ្នំពេញ ខេត្តបាត់ដំបង កំពង់ស្ពឺ កណ្តាល ក្រចេះ ព្រៃវែង រតនគិរី សៀមរាប ស្វាយរៀង និងខេត្តឧត្តរមានជ័យ។

គ.១.១. ការងារបង្ក្រាប និងសង្គ្រោះជនរងគ្រោះ

អគ្គស្នងការដ្ឋាននគរបាលជាតិ កងរាជអាវុធហត្ថលើផ្ទៃប្រទេស និងស្នងការដ្ឋាននគរបាលរាជធានី-ខេត្តបានតាមដានស្រាវជ្រាវ បង្ក្រាបអំពើជួញដូរមនុស្ស និងអំពើធ្វើអាជីវកម្មផ្លូវភេទ សរុបបាន ១៥ករណី(ធៀបនឹងខែសីហា មានចំនួន ២៥ករណី ការថយចុះ ១០ករណី)ស្មើនឹង៤០% ឃាត់ខ្លួនជនសង្ស័យបញ្ជូនទៅសាលាដំបូងចំនួន ១៨នាក់(ស្រី ០៣នាក់) ក្នុងនោះជនសង្ស័យជាអនីតិជន ០១នាក់។

សង្គ្រោះជនរងគ្រោះ ចំនួន ៦៩នាក់ មាន៖ អាយុក្រោម១៥ឆ្នាំ ០៨នាក់ អាយុ១៥-១៧ឆ្នាំ ០២នាក់ និងអាយុពី១៨ឆ្នាំឡើង ៥៩នាក់ (ប្រគល់ឱ្យមន្ទីរសង្គមកិច្ច ០៣នាក់ និងប្រគល់ឱ្យគ្រួសារ ៦៦នាក់) ក្នុងនោះមានចែកជា៖

១. ករណីអំពើជួញដូរមនុស្ស

បង្ក្រាបបាន ០៥ករណី/១៥ករណី (ថយចុះ ១០ករណី) ឃាត់ខ្លួនជនសង្ស័យចំនួន ០៨នាក់ (ស្រី ០២នាក់)។ សង្គ្រោះជនរងគ្រោះចំនួន ៥២នាក់ មាន៖ អាយុក្រោម១៥ឆ្នាំ ០១នាក់ អាយុ១៨ឆ្នាំឡើង ៥១នាក់ (ប្រគល់ឱ្យគ្រួសារ ៥២នាក់)។

តារាងស្ថិតិបទល្មើសជួញដូរមនុស្ស

បទល្មើស	ករណី	ជនរងគ្រោះ	ជនសង្ស័យ
-ការនាំយកចេញដោយមិនស្របច្បាប់ដោយមានគោលដៅ	០១	០២	០១
-ការនាំយកចេញដោយមិនស្របច្បាប់សម្រាប់នាំឆ្លងដែន	០៣	៤០	០៥
-ការទទួលមនុស្សដោយមានគោលដៅជួយដល់ជនល្មើស	០១	១០	០២
សរុប	០៥ ករណី	៥២ នាក់	០៨ នាក់

២. ករណីអំពើធ្វើអាជីវកម្មផ្លូវភេទ

បង្ក្រាបបាន ១០ករណី/១០ករណី ឃាត់ខ្លួនជនសង្ស័យចំនួន ១០នាក់(ស្រី ០១នាក់) ជនសង្ស័យជាអនីតិជន ០១នាក់។ សង្គ្រោះជនរងគ្រោះចំនួន ១៧នាក់ មាន៖ អាយុក្រោម១៥ឆ្នាំ ០៧នាក់ អាយុ១៥-១៧ឆ្នាំ ០២នាក់ និងអាយុ១៨ឆ្នាំឡើង ០៨នាក់ (ប្រគល់ឱ្យមន្ទីរសង្គមកិច្ច ០៣នាក់ និងប្រគល់ឱ្យគ្រួសារ ១៤នាក់)។

តារាងស្ថិតិបទល្មើសអាជីវកម្មផ្លូវភេទ

បទល្មើស	ករណី	ជនរងគ្រោះ	ជនសង្ស័យ
-សញ្ជាតិកម្ម	០២	០៥	០២
-ស្ថានទម្ងន់ទោសនៃសញ្ជាតិកម្ម	០១	០៥	០១
-អំពើរួមភេទជាមួយអនីតិជនអាយុក្រោម១៥ឆ្នាំ	០៥	០៥	០៥
			អនីតិជន ០១
-អំពើអាសប្រឆាំងនឹងអនីតិជនអាយុក្រោម១៥ឆ្នាំ	០២	០២	០២
សរុប	១០ ករណី	១៧ នាក់	១០ នាក់

Handwritten signature

ឃ. កិច្ចការពារជនរងគ្រោះ និងការផ្តល់សេវាគាំទ្រ

ឃ.១. ការទទួល និងសម្ភាសន៍ពលករបញ្ឈូនត្រឡប់តាមច្រកព្រំដែន (ឆ្លងគោក និង ឆ្លងរោកាស) ដើម្បីកំណត់មុខសញ្ញាជនរងគ្រោះ

ឃ.១.១. ការទទួល និងសម្ភាសន៍ពលករបញ្ឈូនត្រឡប់

- ក្រសួងសង្គមកិច្ច អតីតយុទ្ធជន និងយុវនីតិសម្បទា៖

- បានទទួលជនរងគ្រោះ និងងាយរងគ្រោះដោយអំពើជួញដូរមនុស្ស ដែលបានធ្វើមាតុភូមិនិវត្តន៍ពីប្រទេសនានា តាមច្រកព្រលានយន្តហោះអន្តរជាតិភ្នំពេញ និងច្រកព្រំដែនអន្តរជាតិបារ៉ែត សរុបចំនួន ១៤នាក់ (ស្រ្តី ១៣នាក់ កុមារី ០១នាក់) មកពី៖ ប្រទេសចិន ១៣នាក់ វៀតណាម(ឆ្លងពីចិន) ០១នាក់ ក្នុងនោះ ករណីអាពាហ៍ពិពាហ៍ផ្ទុយពីធន្ទៈ ០៣នាក់ និងងាយរងគ្រោះ ១១នាក់ (ចាញ់បោកមេខ្យល់នាំទៅយកប្តីចិន)។

- មណ្ឌលសំចតប៉ោយប៉ែត បានទទួលជនងាយរងគ្រោះនិរទេសពីប្រទេសថៃចំនួន ៨.៣៥២នាក់ (បុរស ៤.០៣៩នាក់ ស្រ្តី ៣.៣១៣នាក់ កុមារ ៤៦៥នាក់ កុមារី ៤៥០នាក់) តាមច្រកអន្តរជាតិប៉ោយប៉ែត និងច្រកអូរឃីជាន់។

ដោយឡែក ក្រុមការងារមជ្ឈមណ្ឌលសំចត បានធ្វើការសម្ភាសដើម្បីកំណត់អត្តសញ្ញាណរកមុខសញ្ញាជនរងគ្រោះ និងងាយរងគ្រោះចំនួន ១៩នាក់ (បុរស ០២នាក់ ស្រ្តី ០៤នាក់ កុមារ ០៩នាក់ កុមារី ០៤នាក់) ជាករណីងាយរងគ្រោះ។

- ស្នងការដ្ឋាននគរបាលរាជធានី ខេត្ត

ស្នងការដ្ឋាននគរបាលខេត្ត ចំនួន០២ បានទទួល និងសម្ភាសពលករខ្មែរ ដែលអាជ្ញាធរបរទេសចាប់បញ្ជូនត្រឡប់មកកម្ពុជាវិញ តាមច្រកទ្វារព្រំដែនអន្តរជាតិកម្ពុជា-ថៃ និងច្រកទ្វារព្រំដែនអន្តរជាតិកម្ពុជា-វៀតណាម ចំនួន ១៥លើក មនុស្សចំនួន ៤៥នាក់(ស្រ្តី ០៦នាក់ អនីតិជន ០១នាក់) ក្នុងនោះមាន៖

- ខេត្តកោះកុង ចំនួន ១៤លើក មនុស្សចំនួន ៤៤នាក់ (ស្រ្តី ០៥នាក់) អនីតិជនចំនួន ០១នាក់។
- ខេត្តស្វាយរៀង ចំនួន ០១លើក មនុស្សចំនួន ០១នាក់ (ស្រ្តី ០១នាក់)

ឃ.២. ការធ្វើសមាហរណកម្មជនរងគ្រោះ និងជនងាយរងគ្រោះ

- ក្រសួងសង្គមកិច្ច អតីតយុទ្ធជន និងយុវនីតិសម្បទា(ស.អ.យ) បានសហការជាមួយអាជ្ញាធរមូលដ្ឋាន និងអង្គការដៃគូ បានធ្វើសមាហរណកម្មជនរងគ្រោះ និងងាយរងគ្រោះដោយអំពើជួញដូរមនុស្ស និងអំពើធ្វើអាជីវកម្មផ្លូវភេទ រំលោភបំពានផ្លូវភេទត្រឡប់ទៅសហគមន៍វិញ ចំនួន ០៣នាក់(ស្រ្តី) ជាករណីអាពាហ៍ពិពាហ៍ផ្ទុយពីធន្ទៈ។

ង. ការទទួលសារសពបញ្ឈូនត្រឡប់

ស្នងការដ្ឋាននគរបាលខេត្តបាត់ដំបង៖ ពលរដ្ឋខ្មែរដែលបានស្លាប់ដោយសារជំងឺ និងគ្រោះថ្នាក់ផ្សេងៗ ក្នុងប្រទេសថៃ ហើយត្រូវបានក្រុមគ្រួសារនាំចូលតាមច្រកទ្វារអន្តរជាតិដូង មានចំនួន ០៨នាក់ ស្រ្តី ០៣នាក់។

Signature

III. ការលើកកម្ពស់សមត្ថភាព និងការសម្របសម្រួល

ក. ការបណ្តុះបណ្តាល និងសិក្ខាសាលា

ក.១. ការងារបណ្តុះបណ្តាល

ក.១.១. ការបណ្តុះបណ្តាលក្នុងប្រទេស

តារាងវគ្គបណ្តុះបណ្តាល

ល.រ	សកម្មភាព	ចំនួនវគ្គ	សិក្ខាកាមសរុប	សិក្ខាកាមនារី
១	នាយកដ្ឋានប្រឆាំងការជួញដូរមនុស្ស និងការពារអនីតិជន សហការជាមួយអង្គការសកម្មភាពដើម្បីកុមារ (APLE) បើកវគ្គបណ្តុះបណ្តាលស្តីពី ការឆ្លើយតបបទល្មើសផ្លូវភេទកុមារតាមប្រព័ន្ធអ៊ីនធឺណែត ដល់នគរបាលជំនាញ។	០១	១៦	០៦
១	ខេត្តកំពត៖ ស្នងការដ្ឋាននគរបាលខេត្ត បានបើកវគ្គបណ្តុះបណ្តាលស្តីពី ការបង្ក្រាបអំពើជួញដូរមនុស្ស និងអាជីវកម្មផ្លូវភេទ ដល់កម្លាំងនគរបាលក្របខណ្ឌថ្មី និងមន្ត្រីជំនាញ។	០១	៧៥	២២
២	ខេត្តកំពង់ធំ៖ លេខាធិការដ្ឋាន សហការជាមួយអង្គការជំនួយផ្លូវច្បាប់ដល់កុមារ និងស្ត្រី បើកវគ្គបណ្តុះបណ្តាលសម្រាប់គ្រូបង្គោល ស្តីពី យុទ្ធសាស្ត្រប្រយុទ្ធប្រឆាំងអំពើជួញដូរមនុស្ស ក្នុងវិស័យនេសាទសមុទ្រក្នុងប្រទេសថៃ នៅសាលាខេត្ត។	០១	២៣	១១
៣	ខេត្តកំពង់ចាម៖ លេខាធិការដ្ឋាន បើកវគ្គបណ្តុះបណ្តាលស្តីពី នីតិវិធីដោះស្រាយពាក្យបណ្តឹងពលករ ចំណាកស្រុក ដល់មន្ត្រីលេខាធិការដ្ឋាន ០១វគ្គ និងវគ្គបណ្តុះបណ្តាលស្តីពី នីតិវិធីទៅធ្វើការនៅក្រៅប្រទេស ដល់មន្ត្រី គ.ខ.ប.ជ ថ្នាក់ឃុំ សង្កាត់ ស្រុក ០១វគ្គ។	០២	៥៤	២៤
៤	ខេត្តព្រៃវែង៖ លេខាធិការដ្ឋាន គ.ខ.ប.ជ បានសហការជាមួយអង្គការជំនួយផ្លូវច្បាប់ដល់ស្ត្រី និងកុមារ បើកវគ្គបណ្តុះបណ្តាល ស្តីពីសិទ្ធិរបស់ពលករចំណាកស្រុកទូកនេសាទ និងអំពើជួញដូរមនុស្ស ដល់មន្ត្រីមកពីក្រុមការងារ គ.ខ.ប.ជ ទាំង៦ និងអង្គការជិត។	០១	២០	១១
	សរុប	០៦ វគ្គ	១៨៨ នាក់	៧៤ នាក់

ក.២. សិក្ខាសាលា

- គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស បានបើកសិក្ខាសាលាថ្នាក់ជាតិលើកទី២ កម្រិតថ្នាក់ដឹកនាំស្តីពី "កតិកាសញ្ញាពិភពលោក សម្រាប់ទេសន្តរប្រវេសន៍ដោយសុវត្ថិភាពរៀបរយ និងស្របច្បាប់" ក្រោមអធិបតីភាពដ៏ខ្ពង់ខ្ពស់ **សម្តេចក្រសួងហោម ស ខេង ឧបនាយករដ្ឋមន្ត្រី រដ្ឋមន្ត្រីក្រសួងហោម ខ្មែរ និងជាប្រធាន គ.ជ.ប.ជ** នៅសាលប្រជុំទីស្តីការក្រសួងមហាផ្ទៃ។
- ក្រសួងសង្គមកិច្ច អតីតយុទ្ធជន និងយុវនីតិសម្បទា បានរៀបចំសិក្ខាសាលាពិគ្រោះយោបល់ថ្នាក់ជាតិ លើសេចក្តីព្រាងចុងក្រោយនៃគោលការណ៍ណែនាំ ស្តីពីយន្តការបញ្ជូនជនរងគ្រោះដោយអំពើជួញដូរមនុស្ស មានសមាសភាពចូលរួមសរុបចំនួន ៩៨នាក់ (ស្ត្រី ៣៧នាក់) នៅសណ្ឋាគារសាន់រ៉េ។

ខ. សន្និសីទ កិច្ចប្រជុំ ទស្សនកិច្ច និងជំនួបពិភាក្សាការងារ

ខ.១ កិច្ចប្រជុំ ជាអន្តរជាតិនៅក្នុងប្រទេស និងក្រៅប្រទេស

➢ កិច្ចប្រជុំក្នុងប្រទេស

- គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស (គ.ជ.ប.ជ)
 - គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស រៀបចំកិច្ចប្រជុំជាន់ខ្ពស់រវាងក្រសួង ស្ថាប័នពាក់ព័ន្ធ និងអង្គការសហប្រជាជាតិប្រចាំកម្ពុជា ស្តីពីកម្មវិធីរួមគ្នាដើម្បីគាំទ្រជនទេសន្តរប្រវេសន៍ដែលវិលត្រឡប់ក្នុងស្ថានភាពវិបត្តិជីវិតកូរីដ-១៩ និងផលប៉ះពាល់ ក្រោមអធិបតីភាពដ៏ខ្ពង់ខ្ពស់ **សម្តេចក្រសួងហោម ស ខេង ឧបនាយករដ្ឋមន្ត្រី រដ្ឋមន្ត្រីក្រសួងហោម ខ្មែរ និងជាប្រធាន គ.ជ.ប.ជ** នៅទីស្តីការក្រសួងមហាផ្ទៃ។

- លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ ៖
 - o បានដឹកនាំកិច្ចប្រជុំពិភាក្សាស្តីពី ផែនការក្នុងការអនុវត្តកម្មវិធីរួមគ្នា ជួយគាំទ្រដល់ពលករទេសន្តរប្រវេសន៍ ដែលវិលត្រលប់កំឡុងពេលវិបត្តិកូវីដ១៩ និងផលប៉ះពាល់ ថ្នាក់បច្ចេកទេសរវាង តំណាងអង្គការយូអិន តំណាងអង្គការIOM អគ្គលេខាធិការរង ទទួលបន្ទុកការងារទំនាក់ទំនងអន្តរជាតិ នៃអគ្គលេខាធិការដ្ឋាន គ.ជ.ប.ជ តំណាងអង្គការ UN IOM WHO UNICEF UNFPA និងអង្គការដៃគូពាក់ព័ន្ធ នៅសាលប្រជុំគ.ជ.ប.ជ។
 - o បានដឹកនាំកិច្ចប្រជុំ "ពិនិត្យ និងផ្តល់យោបល់ ទៅលើខ្លឹមសារសេចក្តីព្រាងសៀវភៅ ការអប់រំ និងលំនាំនៃការបង្រៀនស្តីពី ការបង្ការទប់ស្កាត់អំពើជួញដូរមនុស្ស" នៅសាលប្រជុំគ.ជ.ប.ជ។
- លោកជំទាវ ឧត្តមសេនីយ៍ឯក ប៉ុណ្ណ សំខាន់ អគ្គលេខាធិការ គ.ជ.ប.ជ ៖
 - o បានដឹកនាំកិច្ចប្រជុំស្តីពី សកម្មភាពពិនិត្យកែសម្រួលផែនការសកម្មភាពឆ្នាំ២០២០ របស់ក្រុមជំនួយកិច្ចការទាំង៦ និងលេខាធិការដ្ឋានរដ្ឋបាល សរុប នៃអគ្គលេខាធិការដ្ឋាន គ.ជ.ប.ជ ដើម្បីដាក់បញ្ចូលក្នុងទម្រង់គំរូផែនការសកម្មភាព របស់អគ្គនាយកដ្ឋាន និងអង្គភាពប្រហាក់ប្រហែលចំណុះក្រសួងមហាផ្ទៃ ឱ្យមានការឯកភាពតែមួយ។ មានអ្នកចូលរួមចំនួន ១១នាក់ (ស្រី ០៣នាក់) នៅសាលប្រជុំគ.ជ.ប.ជ។
 - o បានដឹកនាំកិច្ចប្រជុំស្តីពី "ការពិនិត្យ និងផ្តល់យោបល់ទៅលើខ្លឹមសារ សេចក្តីព្រាងសៀវភៅ ការអប់រំ និងលំនាំនៃការបង្រៀនស្តីពី ការទប់ស្កាត់អំពើជួញដូរមនុស្ស" មានអ្នកចូលរួមចំនួន ១៦នាក់ (ស្រី ០១នាក់) នៅសាលប្រជុំអគ្គលេខាធិការដ្ឋាន គ.ជ.ប.ជ។
- ខេត្តបាត់ដំបង៖ លេខាធិការដ្ឋាន គ.ខ.ប.ជ បានរៀបចំកិច្ចប្រជុំ ស្តីពី វិធីឆ្លើយតបចំពោះប្រជាពលរដ្ឋងាយរងគ្រោះ(ការធ្វើចំណាកស្រុក និងការធ្វើសមាហរណកម្ម) និងពិធីបញ្ចុះបឋមសិលាសាងសង់មណ្ឌលទទួលពលករកំរៀង ក្រោមអធិបតីភាព លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ អ្នកចូលរួមចំនួន ៦៣នាក់ (ស្រី ២៧នាក់) នៅសណ្ឋាគារក្លាស់ស៊ី ខេត្តបាត់ដំបង។

គ. ការងារសម្របសម្រួល

ការងាររៀបចំដឹកនាំសម្របសម្រួលកិច្ចប្រជុំ ស្តីពីការប្រយុទ្ធប្រឆាំងអំពើជួញដូរមនុស្ស នៅទូទាំងប្រទេសគឺ ៥៣លើក មានអ្នកចូលរួមសរុប ៧៥៩នាក់(ស្រី ៣២៥នាក់) ក្នុងនោះ គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស ១៦លើក និងលេខាធិការដ្ឋានរាជធានី-ខេត្ត ចំនួន ៣៧លើក។ (ឧបសម្ព័ន្ធ១)

IV. ការសន្និដ្ឋានវាយតម្លៃ

ក. ចំណុចខ្លាំង

តាមរយៈការខិតខំប្រឹងប្រែង របស់គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស (គ.ជ.ប.ជ) សម្រេចការងារជាលទ្ធផលជោគជ័យគួរឱ្យកត់សម្គាល់៖

- ការគាំទ្ររបស់រាជរដ្ឋាភិបាល បានកំណត់យកបញ្ហាជួញដូរមនុស្សជាការងារសំខាន់ដែលត្រូវយកចិត្តទុកដាក់ និងផ្តល់អាទិភាពរកដំណោះស្រាយ ទាំងនៅថ្នាក់ជាតិ និងថ្នាក់ក្រោមជាតិ ព្រមទាំងថ្នាក់អន្តរជាតិផងដែរ។

- ការយកចិត្តទុកដាក់របស់ប្រមុខរាជរដ្ឋាភិបាលកម្ពុជា សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា បានផ្តល់អនុសាសន៍ ០៤ចំណុច និងវិធានការ ០៦ចំណុច របស់សម្តេចក្រសួងហោម **ស ខេង** ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ ជាប្រធាន គ.ជ.ប.ជ គឺជាប្រទីបដំលូ ដល់គ.ជ.ប.ជ និងគ្រប់សមាសភាពដែលជាយន្តការក្នុងការងារប្រយុទ្ធប្រឆាំងអំពើជួញដូរមនុស្ស។
- យើងមានច្បាប់ស្តីពីការបង្ក្រាបអំពើជួញដូរមនុស្ស និងអំពើធ្វើអាជីវកម្មផ្លូវភេទ ក្រមព្រហ្មទណ្ឌ ក្រមនីតិវិធីព្រហ្មទណ្ឌ និងបទដ្ឋានគតិយុត្តិជាច្រើនផ្សេងទៀត ជាមូលដ្ឋានបង្អែក សម្រាប់ការអនុវត្តទប់ទល់ទៅនឹងបទល្មើសទាំងឡាយដែលកើតឡើង។
- យើងបានចុះសន្និសីទ បត្យាប័ន អនុសញ្ញា អនុស្សរណៈនៃការយោគយល់គ្នា កិច្ចព្រមព្រៀង និងលិខិតបទដ្ឋានគតិយុត្តិជាច្រើនផ្សេងទៀត ជាមួយប្រទេសជិតខាងក្នុងតំបន់ និងសកលលោក លើវិស័យប្រយុទ្ធប្រឆាំងអំពើជួញដូរមនុស្ស អំពើពេស្យាបារ រំលោភផ្លូវភេទ ជួញដូរស្ត្រី និងកុមារ...។ល។
- យើងមានយន្តការថ្នាក់ជាតិ និងថ្នាក់ក្រោមជាតិ ដែលជាកម្លាំងស្នូលក្នុងការអនុវត្តការងារ។ ហើយតាមក្រសួង ស្ថាប័ន អង្គភាព អ្នកពាក់ព័ន្ធជាតិ អន្តរជាតិ អង្គការ វិស័យឯកជន សុទ្ធតែបានចូលរួមយ៉ាងសកម្មក្នុងការប្រយុទ្ធប្រឆាំងអំពើជួញដូរមនុស្ស និងអំពើអសកម្មទាំងឡាយក្នុងសង្គមកម្ពុជា។
- ការរៀងគរកម្លាំង និងការជួយឧបត្ថម្ភពីអង្គការជាតិ អន្តរជាតិ វិស័យឯកជន និងថវិកាតាមក្រសួង ស្ថាប័ន អង្គការរៀបចំសម្រាប់ការអនុវត្តសកម្មភាពប្រយុទ្ធប្រឆាំងអំពើជួញដូរមនុស្ស។

ខ. ចំណុចខ្លះខាត ឬភាពប្រឈម

- ទន្ទឹមនឹងការខិតខំប្រឹងប្រែង យើងពិនិត្យឃើញនៅមានចំណុចប្រឈម និងសេសសល់មួយចំនួនដូចជា៖
- ក្រសួង ស្ថាប័ន អង្គការថ្នាក់ជាតិ និងថ្នាក់ក្រោមជាតិ សម្រាប់យន្តការក្នុងការសហការ និងសហប្រតិបត្តិការគ្នា តែអង្គការមួយចំនួននៅមិនទាន់ចេះសហការគ្នាជាប្រព័ន្ធ និងបែងចែកការទទួលខុសត្រូវបន្តរហូតដល់ការងារ។
- ការធ្វើរបាយការណ៍នៅយឺតយ៉ាវ របាយការណ៍ភាគច្រើនមិនបានសម្រិតសម្រាំងឲ្យចេញពីសកម្មភាពអំពើជួញដូរមនុស្ស។
- មន្ត្រីយើងនៅមិនទាន់យល់ច្បាស់ពីប្រភេទការងារណា ដែលទាក់ទងនឹងអំពើជួញដូរមនុស្ស ដូចនេះពេលខ្លះយើងខ្វះអ្នកសហការ។

គ. សំណូមពរ

- ស្នើសុំគ្រប់ក្រសួង ស្ថាប័ន អង្គការ អ្នកពាក់ព័ន្ធជាតិ អន្តរជាតិ អង្គការដៃគូត្រូវយកចិត្តទុកដាក់ទំនាក់ទំនង សហប្រតិបត្តិការ និងសាមគ្គីធ្វើការងារជាប្រព័ន្ធតាមជំនាញរៀងៗខ្លួន។
- ស្នើសុំគ្រប់ក្រសួង ស្ថាប័ន អង្គការ និងអ្នកពាក់ព័ន្ធ ផ្តល់របាយការណ៍ឲ្យបានទៀងទាត់រាល់កិច្ចប្រជុំប្រចាំខែ របស់ក្រុមការងារអន្តរជំនាញ តាមវិស័យនីមួយៗ ដើម្បីប្រសិទ្ធភាពការងារ។
- ស្នើឲ្យលេខាធិការដ្ឋាន គ.រ.ប.ជ/គ.ខ.ប.ជ ផ្តល់របាយការណ៍ឲ្យបានទៀងទាត់ ប្រចាំខែ ត្រីមាស ឆមាស និងប្រចាំឆ្នាំ។
- បើកវគ្គបណ្តុះបណ្តាលដល់មន្ត្រីទាំងថ្នាក់ជាតិ និងថ្នាក់ក្រោមជាតិ ឲ្យយល់ពីការងារដែលទាក់ទងនឹងអំពើជួញដូរមនុស្ស តាមវិស័យនីមួយៗរបស់ខ្លួន។
- ស្នើសុំក្រសួង ស្ថាប័ន អង្គការទាំងថ្នាក់ជាតិ និងថ្នាក់ក្រោមជាតិ យកចិត្តទុកដាក់អនុវត្តតាមសេចក្តីសម្រេច ស្តីពីការតែងតាំងសមាសភាពក្រុមការងារប្រយុទ្ធប្រឆាំងអំពើជួញដូរមនុស្ស ដែលប្រធាន គ.ជ.ប.ជ បានសម្រេច។

ឃ. សន្និដ្ឋាន

ការតាមដានត្រួតពិនិត្យ ត្រូវបានធ្វើឡើង ៖

- យើងមានការគាំទ្រ និងការយកចិត្តទុកដាក់ពីថ្នាក់ដឹកនាំ គ.ជ.ប.ជ និងរាជរដ្ឋាភិបាលនៃប្រទេសកម្ពុជា។ គោលនយោបាយល្អ និងការប្តេជ្ញាចិត្តខ្ពស់ មានឆន្ទៈមោះមុត មានសាមគ្គីភាព កិច្ចសហការប្រតិបត្តិការល្អ នោះយើងនឹងសម្រេចបាននូវលទ្ធផលជាទីគាប់ចិត្ត រួមគ្នាបន្ថយបាននូវអំពើអសកម្មក្នុងសង្គម។
- ពីមួយថ្ងៃទៅមួយថ្ងៃមន្ត្រីយើងកាន់តែយល់ដឹង កាន់តែមានជំនាញ មានបទពិសោធន៍ ការងារកាន់តែ ស៊ីជម្រៅ ការទំនាក់ទំនងថ្នាក់ជាតិ និងអន្តរជាតិ កាន់តែច្រើន ធ្វើឲ្យយើងកាន់តែមើលឃើញនូវភាពខ្លះ ចន្លោះក្នុងកិច្ចការ និងមើលឃើញនូវតម្រូវការ ទាំងធនធានមនុស្ស សម្ភារ និងការចងក្រងលិខិតបទដ្ឋាន គតិយុត្តនានា ដើម្បីសម្របសម្រួលការងារប្រយុទ្ធប្រឆាំងអំពើជួញដូរមនុស្ស កាន់តែមានប្រសិទ្ធភាព និងភាពរីកចម្រើន។
- បើយើងរៀបចំសកម្មភាព ផែនការអនុវត្ត និងផែនការយុទ្ធសាស្ត្របានល្អ យើងនឹងរៀបចំផែនការ ថវិកាកាន់តែប្រសើរសម្រាប់ការអនុវត្តការងារប្រយុទ្ធប្រឆាំងអំពើជួញដូរមនុស្ស។
- ប្រសិនបើប្រជាពលរដ្ឋដែលជាអ្នកទទួលសេវាមានការយល់ដឹងច្រើន ពីអំពើជួញដូរមនុស្ស មានការ ប្រុងប្រយ័ត្ន មិនលង់តាមការណែនាំ បោកបញ្ឆោតពីពួកឱកាសនិយម និងបានចូលរួមសហការជាមួយ អ្នកបម្រើសេវា នៃក្រសួង ស្ថាប័ន អង្គភាព អ្នកពាក់ព័ន្ធជាតិ អន្តរជាតិ អង្គការ វិស័យឯកជននោះការ ប្រយុទ្ធប្រឆាំងអំពើជួញដូរមនុស្ស កាន់តែទទួលបានជោគជ័យក្នុងសង្គមកម្ពុជាមិនខាន។

V. ទិសដៅខែសីហា ឆ្នាំ ២០២០

ដើម្បីកែលម្អចំណុចខ្លះខាត និងពង្រឹងប្រសិទ្ធភាពនៃការអនុវត្តយុទ្ធសាស្ត្រទាំងបួន ក្នុងការប្រយុទ្ធ ប្រឆាំងអំពើជួញដូរមនុស្ស និងរបៀបរបបការងារឲ្យកាន់តែល្អប្រសើរ គណៈកម្មាធិការជាតិប្រយុទ្ធប្រឆាំងអំពើ ជួញដូរមនុស្ស បានដាក់ចេញនូវទិសដៅដូចខាងក្រោម ៖

១. បន្តពង្រឹងកិច្ចសហការទូលំទូលាយតាមរយៈ ការជួបប្រជុំពិភាក្សា បង្កើតសកម្មភាពផ្នែកលើយុទ្ធសាស្ត្ររួម ដែលបានកំណត់ និងចូលរួមបែងចែកភារកិច្ច ពង្រាយកម្លាំង និងការទទួលខុសត្រូវ ឆ្ពោះទៅកាន់គោលដៅ រួម គឺការបង្ការ ទប់ស្កាត់ ឈានទៅលុបបំបាត់អំពើជួញដូរមនុស្សគ្រប់រូបភាព។
២. ពង្រឹងប្រសិទ្ធភាពនៃការអនុវត្តវិធានការជាអាទិភាព ដើម្បីប្រយុទ្ធប្រឆាំងអំពើជួញដូរមនុស្ស គ្រប់រូបភាព ជាអាទិ៍៖ អំពើជួញដូរ និងកេងប្រវ័ញ្ចកម្លាំងពលកម្ម ជួញដូរផ្លូវភេទ ការដកហូតសរីរាង្គជួញដូរ ការរត់ពន្ធ ទារក និងកុមារឆ្លងដែន ការពពោះជំនួស និងការជួញដូរពលកម្ម ក្នុងឧស្សាហកម្មនេសាទសមុទ្រ...។
៣. ត្រៀមកិច្ចប្រជុំពិគ្រោះយោបល់រវាងក្រុមប្រទេសបញ្ជូន និងប្រទេសទទួល (ថៃ ម៉ាឡេស៊ី...) ដើម្បីពង្រឹងកិច្ច សហការ ចែករំលែកការទទួលខុសត្រូវ និងការពារផលប្រយោជន៍ពលករ ជាពិសេសពលករក្នុងឧស្សាហកម្ម នេសាទ ព្រមទាំងនិយោជក រវាងប្រទេសបញ្ជូន និងប្រទេសទទួលប្រកបដោយសមធម៌។
៤. គាំទ្រ ពង្រឹងសមត្ថភាពជំនាញពាក់ព័ន្ធគ្រប់ផ្នែក ដល់មន្ត្រីជំនាញ ពង្រឹងការគ្រប់គ្រង របៀបរបបការងារ របស់ក្រុមការងារ និងលេខាធិការដ្ឋានរាជធានី-ខេត្ត។
៥. បន្តការងារផ្សព្វផ្សាយអប់រំតាមគ្រប់រូបភាព និងប្រើគ្រប់លទ្ធភាព និងធនធាន ដើម្បីលើកកម្ពស់ការយល់ដឹង ជាសកល អំពីការជួញដូរមនុស្ស ការធ្វើអាជីវកម្មផ្លូវភេទ ការកេងប្រវ័ញ្ចកម្លាំងពលកម្ម ទំនាក់ទំនងរវាង ទេសន្តរប្រវេសន៍ និងអំពើជួញដូរមនុស្ស និងបទល្មើសពាក់ព័ន្ធដទៃទៀត ឲ្យបានដល់ប្រជាពលរដ្ឋជា ពិសេសស្រទាប់យុវវ័យ ក្នុងសាលារៀន និងក្រៅសាលារៀន និងជនដែលងាយរងគ្រោះ។
៦. បន្តរៀបចំសកម្មភាពបណ្តុះបណ្តាល មន្ត្រីពាក់ព័ន្ធនឹងការកំណត់អត្តសញ្ញាណជនរងគ្រោះនៅតាមបណ្តា ក្រសួង ស្ថាប័ន អង្គការដៃគូក្នុងស្រុក និងមន្ត្រីប្រចាំស្ថានទូតកម្ពុជា ក្នុងប្រទេសគោលដៅ ព្រមទាំងចុះតាម ដានការអនុវត្ត។

Handwritten signature

- ៧. បន្តតាមដានលទ្ធផល និងប្រសិទ្ធភាពនៃការអនុវត្តកិច្ចព្រមព្រៀងទ្វេភាគី ពហុភាគី និងគាំទ្រដល់ការអនុវត្តអនុសញ្ញាអាស៊ានប្រឆាំងការជួញដូរមនុស្សដែល សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រី នៃព្រះរាជាណាចក្រកម្ពុជា បានចុះហត្ថលេខារួមគ្នា កាលពីថ្ងៃទី២១ ខែវិច្ឆិកា ឆ្នាំ២០១៥។
- ៨. ជំរុញតាមដានត្រួតពិនិត្យក្រុមហ៊ុនបញ្ជូនពលករទៅធ្វើការនៅក្រៅប្រទេស ឲ្យអនុវត្តតាមគោលនយោបាយរបស់រាជរដ្ឋាភិបាលឲ្យបានត្រឹមត្រូវ។
- ៩. បន្តរៀបចំវិធានការ "គ្រប់គ្រងលំហូរ ពលករទេសន្តរប្រវេសន៍ការងារឆ្លងដែនមិនប្រក្រតី" (គោរពតាមអនុសាសន៍ដឹកនាំដ៏ខ្ពង់ខ្ពស់ សម្តេចក្រឡាហោម **ស ខេង** ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ និងជាប្រធាន គ.ជ.ប.ជ)។
- ១០. ពង្រឹងប្រព័ន្ធយុត្តិធម៌ព្រហ្មទណ្ឌ ជាពិសេសការពង្រឹងកិច្ចសហការក្នុងការជួយគ្នាទៅវិញទៅមក ក្នុងវិស័យយុត្តិធម៌ព្រហ្មទណ្ឌ ជាមួយប្រទេសពាក់ព័ន្ធ។
- ១១. បន្តអនុវត្ត និងចូលរួមយ៉ាងសកម្ម ក្នុងការអនុវត្តគោលនយោបាយភូមិ-ឃុំមានសុវត្ថិភាព របស់រាជរដ្ឋាភិបាល ។
- ១២. ជំរុញសាងសង់ជម្រកបណ្តោះអាសន្ន នៅតាមច្រកព្រំដែនសំខាន់ៗ ដែលមានការបញ្ជូនត្រឡប់ពីប្រទេសថៃ នៅតែមានជាប់បន្ត ជារៀងរាល់ថ្ងៃ ដោយមានមន្ត្រីប្រចាំការ សម្រាប់ការផ្តល់សេវាចាំបាច់មួយចំនួន ដូចជាការពិនិត្យ ព្យាបាលសុខភាពបឋម អាហារ សម្រាប់មនុស្សចាស់ កុមារ ទារក ការស្នាក់នៅ បណ្តោះអាសន្ន មុនពេលចេញដំណើរ ការសាកសួរសុខទុក្ខ សម្របសម្រួល និងស្តាប់សំណូមពរដើម្បីបន្តដោះស្រាយនៅនឹងកន្លែង ឬ នៅតាមបណ្តាខេត្តប្រកបរបស់ពលករជាដើម។ *Handwritten signature*

ថ្ងៃ ខែ ឆ្នាំ... ខែ... ឆ្នាំ... ជូត ទោស័ក ព.ស ២៥៦៤
 រាជធានីភ្នំពេញ ថ្ងៃទី... ខែ... ឆ្នាំ២០២០

អនុប្រធានអធិប្បាយ គ.ជ.ប.ជ



ជូ ប៊ុន អេង

ចម្លងជូន

- ឧទ្ធរណ៍យ សម្តេចតេជោនាយករដ្ឋមន្ត្រី
- ឧទ្ធរណ៍យ សម្តេចក្រឡាហោម ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ និងជាប្រធាន គ.ជ.ប.ជ "ដើម្បីគោរពជូនជាសេចក្តីរាយការណ៍"
- ឯកឧត្តម លោកជំទាវ ប្រធានក្រុមការងារជំនាញ អន្តរក្រសួង ស្ថាប័ន
- សមាជិកក្រុមការងារ គ.ជ.ប.ជ
- អគ្គលេខាធិការដ្ឋាន គ.ជ.ប.ជ "ដើម្បីជូនប្រាប់"
- ឯកសារ កាលប្បវត្តិ

ឧបសម្ព័ន្ធទី១

តារាងការងារដឹកនាំ និងសម្របសម្រួល កិច្ចសហប្រតិបត្តិការ (សរុបចំនួន ៥៣លើក) មនុស្សចំនួន ៧៥៩នាក់ (ស្រី ៣២៥នាក់)

<p>ស្ថាប័ន សម្របសម្រួល</p>	<p>សកម្មភាព</p>
<p>គណៈកម្មាធិការជាតិ ប្រយុទ្ធប្រឆាំងអំពើ ជួញដូរមនុស្ស (គ.ជ.ប.ជ)</p>	<ul style="list-style-type: none"> ▪ លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ បានអញ្ជើញចូលរួមជាអធិបតីភាព៖ <ul style="list-style-type: none"> - ក្នុងវេទិការកាតព្វកិច្ច ស្តីពីផលប៉ះពាល់ការធ្វើចំណាកស្រុកដោយប្រចុយប្រថាន និងការបង្ការទប់ស្កាត់អំពើជួញដូរមនុស្ស និងបង្ការការឆ្លងការរឹករាលដាលជំងឺកូវីដ ១៩-និងប្រគល់ជូនអំណោយមួយចំនួន ទៅដល់បងប្អូនពលករ ប្រជាពលរដ្ឋដែលទើបវិលត្រលប់ពី ក្រៅប្រទេស ចំនួន៣៨គ្រួសារ នៅភូមិល្បើក ឃុំខុនរឹង ស្រុកបរិបូរណ៍ ខេត្តកំពង់ឆ្នាំង។ - បើកសិក្ខាសាលាពិគ្រោះយោបល់លើកទី២ ស្តីពី ការឆ្លើយតបទៅនឹងជនរងគ្រោះដែលកំពុងបន្ទាន់ទី(ចំណាកស្រុក និងសមាហរណកម្ម) នៅសណ្ឋាគារក្លាសស៊ី ខេត្តបាត់ដំបង។ - ពិធីសូត្រមន្ត បញ្ចុះបឋមសិលា កសាងមណ្ឌលទទួលពលករមេត្តស្រលប់ និងជួបសំណេះសំណាលជាមួយរដ្ឋបាលស្រុកកំរៀង នៅឃុំបឹងរាំង ស្រុកកំរៀង ខេត្តបាត់ដំបង។ - ក្នុងកិច្ចប្រជុំពិនិត្យពិភាក្សា លើរបាយការណ៍វាយតម្លៃរបស់សហរដ្ឋអាមេរិក ក្នុងការប្រយុទ្ធប្រឆាំងអំពើជួញដូរមនុស្សនៅកម្ពុជា នៅសាលប្រជុំទីស្តីការក្រសួងមហាផ្ទៃ។ - សន្និសីទ ស្តីពីគំរូអនុវត្តល្អៗ ប្រឆាំងអំពើជួញដូរមនុស្ស និងគោលដៅឆ្ពោះទៅមុខ អបអរសាទរសមិទ្ធផលគម្រោងសំដៅនិរន្តរភាពដែលរៀបចំឡើងដោយអង្គការវីនរីនកម្ពុជា នៅសណ្ឋាគារហ៊ីម៉ាវី រាជធានីភ្នំពេញ។ ▪ លោកជំទាវវេជ្ជបណ្ឌិត ឧត្តមសេនីយ៍ឯក ប៉ុណ្ណ សំខាន់ អគ្គលេខាធិការ គ.ជ.ប.ជ បានអញ្ជើញចូលរួម៖ <ul style="list-style-type: none"> - សិក្ខាសាលាពិគ្រោះយោបល់លើតារាងសកម្មភាព និងក្របខ័ណ្ឌគ្រួសារពិនិត្យ វាយតម្លៃ ផែនការយុទ្ធសាស្ត្រជាតិស្តីពី ពិការភាព ឆ្នាំ២០១០-២០២៣ មានអ្នកចូលរួម ២៨នាក់ ស្រី១២នាក់ នៅសណ្ឋាគារកាំបូឌីយ៉ាណា ភ្នំពេញ។ - វគ្គបណ្តុះបណ្តាលជំនាញស្តីពី ការឆ្លើយតបអំពើកេងប្រវ័ញ្ចផ្លូវភេទលើកុមារតាមប្រព័ន្ធ Internet រៀបចំដោយក្រុមប្រឹក្សាជាតិកម្ពុជាដើម្បីកុមារ និងមានការឧបត្ថម្ភសម្របសម្រួលដោយអង្គការ(Apple) នៅសណ្ឋាគារខេមរាអង្គរ ខេត្តសៀមរាប។

- កិច្ចប្រជុំជាន់ខ្ពស់ រវាងក្រសួងស្ថាប័នពាក់ព័ន្ធ នៃរាជរដ្ឋាភិបាល និងអង្គការសហប្រជាជាតិប្រចាំកម្ពុជាស្តីពី “កម្មវិធីរួមគ្នា ដើម្បីគាំទ្រជនអន្តោប្រវេសន៍ ដែលវិលត្រលប់ក្នុងស្ថានភាពវិបត្តិជំងឺកូវីដ-១៩ និងផលប៉ះពាល់” ក្រោមអធិបតីភាពដ៏ខ្ពង់ខ្ពស់ សម្តេចក្រឡាហោម ស ខេង ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ និងជាប្រធានគ.ជ.ប.ជ នៅសាលប្រជុំក្រសួងមហាផ្ទៃ។
- កិច្ចប្រជុំក្រុមការងារបច្ចេកទេសអន្តរក្រសួង OCSE ដើម្បីពិនិត្យ និងផ្តល់យោបល់ លើសេចក្តីព្រាងផែនការសកម្មភាព ឆ្លើយតបលើអំពើកេងប្រវ័ញ្ចផ្លូវភេទលើកុមារ តាមប្រព័ន្ធ Internet រៀបចំដោយក្រុមប្រឹក្សាជាតិកម្ពុជាដើម្បីកុមារ និងឧបត្ថម្ភសម្របសម្រួលដោយអង្គការជនដ៏មនុស្ស ហូឡង់ នៅសណ្ឋាគារអាស៊ាន ខេត្តកោះកុង។
- ផ្សព្វផ្សាយគោលនយោបាយជាតិស្តីពី “ប្រព័ន្ធកិច្ចការពារកុមារនៅកម្ពុជា” ក្រោមអធិបតីភាពដ៏ខ្ពង់ខ្ពស់ ឯកឧត្តម រង សុត្រ រដ្ឋមន្ត្រី ក្រសួងសង្គមកិច្ច អតីតយុទ្ធជន និងយុវនីតិសម្បទា នៅសាលប្រជុំទីស្តីការក្រសួងសង្គមកិច្ច អតីតយុទ្ធជន និងយុវនីតិសម្បទា។
- **លេខាធិការដ្ឋាន នៃអគ្គលេខាធិការដ្ឋាន គ.ជ.ប.ជ៖**
 - លិខិតរបស់ គ.ជ.ប.ជ៖ លិខិតចេញ ១៨ច្បាប់ លិខិតចូល ០៥ច្បាប់។
 - លិខិតរបស់ អគ្គលេខាធិការដ្ឋាន គ.ជ.ប.ជ៖ លិខិតចេញ ១០ច្បាប់ លិខិតចូល ០៩ច្បាប់។
 - រៀបចំកិច្ចប្រជុំ និងធ្វើកំណត់ហេតុ រាល់ពេលប្រជុំ។
 - បូកសរុបរបាយការណ៍ប្រចាំសប្តាហ៍ និងខែកក្កដា ឆ្នាំ២០២០ របស់អគ្គលេខាធិការដ្ឋាន គ.ជ.ប.ជ។
 - ប្រមូលរបាយការណ៍ពីអន្តរក្រសួង ស្ថាប័ន និងរាជធានី/ខេត្តទាំង២៥។
 - រៀបចំ និងបញ្ជូនលិខិតអញ្ជើញចូលរួមកិច្ចប្រជុំ ទៅកាន់ក្រសួង ស្ថាប័ន អង្គភាព រាជធានី-ខេត្ត និងអង្គការដៃគូពាក់ព័ន្ធនានា។
 - ចងក្រងព័ត៌មាន រូបភាព និងសកម្មភាពថ្នាក់ជាតិ និងថ្នាក់ក្រោមជាតិចូលក្នុងបណ្ណាសារវីគី។
 - ស្រាវជ្រាវព័ត៌មានពាក់ព័ន្ធនឹងអំពើជួញដូរមនុស្ស ពីមជ្ឈដ្ឋានផ្សេងៗ ជាពិសេសព័ត៌មានដែលចុះផ្សាយ នៅក្នុងបណ្ណាញសង្គម និងគេហទំព័រនានា។
 - Scan & Uploaded ឯកសារចូលក្នុងបណ្ណាសារនៃប្រព័ន្ធ wiki បានចំនួន ០២ច្បាប់។
 - អាប័ទ្ធកររូបភាពសកម្មភាព គ.ខ.ប.ជ ចូលបណ្ណាល័យរូបភាពក្នុងប្រព័ន្ធអ៊ីនធើណែត wiki បានចំនួន ៤៤សកម្មភាព។
- **ក្រុមជំនួយកិច្ចការយុត្តិធម៌**
 - ឯកឧត្តម អគ្គលេខាធិការរង និងជាអនុប្រធានគណៈកម្មការរៀបចំសទ្ទានុក្រមបច្ចេកសព្ទក្នុងវិស័យសន្តិសុខនិងសណ្តាប់ធ្នាប់សាធារណៈនៃក្រសួងមហាផ្ទៃ បានដឹកនាំសម្របសម្រួលកិច្ចប្រជុំពិភាក្សាក្នុងក្រុមអនុគណៈកម្មការប្រឆាំងការជួញដូរមនុស្ស ជាមួយគ្រូគរបានជាតិកម្រិតឧត្តមចំនួន០៤រូប និងថ្នាក់ដឹកនាំ

Botha

	<p>អគ្គលេខាធិការដ្ឋាន គ.ជ.ប.ជ ចំនួន០៦រូប ដើម្បីរៀបចំសទ្ទានុក្រមបច្ចេកសព្ទជំនាញប្រឆាំងការជួញដូរមនុស្ស នាសប្តាហ៍ទីមួយ នៃខែកក្កដា បានចំនួន០៧ សទ្ទានុក្រមបច្ចេកសព្ទ នៅសាលប្រជុំអគ្គលេខាធិការដ្ឋានគ ជ.ប.ជ.។</p> <ul style="list-style-type: none"> ▪ ក្រុមជំនួយកិច្ចការបង្ការ ទប់ស្កាត់៖ <ul style="list-style-type: none"> - បានរៀបចំកិច្ចប្រជុំពិនិត្យនិងផ្តល់យោបល់ទៅលើខ្លឹមសារ សេចក្តីព្រាងសៀវភៅ "ការអប់រំនិងលំនាំនៃការបង្រៀន ស្តីពីការបង្ការទប់ស្កាត់អំពើជួញដូរមនុស្ស" ក្រោមអធិបតីភាពលោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ ជ.ប.ជ.និងលោកជំទាវ សៀ សុជាតា អនុរដ្ឋលេខាធិការក្រសួង អប់រំ យុវជន និងកីឡា មានអ្នកចូលរួមចំនួន២២នាក់ ស្រី០៣នាក់។ - បន្តប្រជុំពិនិត្យនិងផ្តល់យោបល់ទៅលើខ្លឹមសារសេចក្តីព្រាងសៀវភៅ "ការអប់រំនិងលំនាំនៃការ បង្រៀន ស្តីពីការបង្ការទប់ស្កាត់អំពើជួញដូរមនុស្ស" សរុបចំនួន ០៥លើក អ្នកចូលរួមសរុប ៦០នាក់ ស្រី ០១នាក់។ ▪ ក្រុមជំនួយកិច្ចការការពារជនរងគ្រោះ៖ <ul style="list-style-type: none"> - ឯកឧត្តម ឧត្តមសេនីយ៍ឯក អគ្គលេខាធិការរង បានចូលរួមពិធីផ្សព្វផ្សាយគោលនយោបាយជាតិស្តីពី ប្រព័ន្ធកិច្ចការការពារកុមារ ក្រោមអធិបតីភាព ឯកឧត្តម វង សុត្រ រដ្ឋមន្ត្រី ក្រសួងសង្គមកិច្ច អតីតយុទ្ធជន និងយុវនីតិសម្បទា នៅសាលប្រជុំ ក្រសួងសង្គមកិច្ច។ - បានចូលរួមសិក្ខាសាលាពិគ្រោះយោបល់ថ្នាក់ជាតិសេចក្តីព្រាងចុងក្រោយ នៃគោលការណ៍ ណែនាំស្តីពីយន្តការបញ្ជូនជនរងគ្រោះ ក្រោមអធិបតីភាព ឯកឧត្តម ញឹក វណ្ណារ៉ា រដ្ឋលេខាធិការក្រសួងសង្គមកិច្ច អតីតយុទ្ធជន និងយុវនីតិសម្បទា នៅសណ្ឋាគារសាន់រ៉េ រាជធានីភ្នំពេញ។ - បានចូលរួមវគ្គបណ្តុះបណ្តាលជំនាញស្តីពី ការឆ្លើយតបអំពើកេងប្រវ័ញ្ចផ្លូវភេទលើកុមារតាមប្រព័ន្ធ Internet រៀបចំឡើង ដោយក្រុមប្រឹក្សាជាតិកម្ពុជាដើម្បី កុមារ សហការជាមួយ អង្គការAPLE នៅសណ្ឋាគារខេមរាអង្គរ ខេត្តសៀមរាប។
<p>លេខាធិការដ្ឋាន គ.ជ.ប.ជ សម្របសម្រួលចំនួន ៣៧លើក អ្នកចូលរួមសរុបចំនួន ៦៣៩នាក់ (ស្រី ៣០៩នាក់)</p>	
<p>ខេត្តកណ្តាល</p>	<ul style="list-style-type: none"> - លោកជំទាវអភិបាលរងខេត្ត និងជាអនុប្រធានអចិន្ត្រៃយ៍ គ.ជ.ប.ជ បានដឹកនាំកិច្ចប្រជុំប្រចាំខែកក្កដា និងទិសដៅបន្ត ០១លើក អ្នកចូលរួមចំនួន៣៧នាក់ ស្រី ២៤នាក់។ - បានចូលរួមពិធីផ្សព្វផ្សាយគោលនយោបាយជាតិស្តីពីប្រព័ន្ធកិច្ចការការពារកុមារ ចំនួន០១លើក នៅក្រសួងសង្គមកិច្ចអតីតយុទ្ធជន និងយុវនីតិសម្បទា។ - ក្រុមការងារក្រុង-ស្រុក បានប្រជុំប្រចាំខែ ចំនួន ០៨លើក អ្នកចូលរួមចំនួន១៧០នាក់ ស្រី១៣៤នាក់។ - ក្រុមការងារក្រុង-ស្រុក បានប្រជុំពង្រឹងសមត្ថភាពក្រុមការងារ ចំនួន ១០លើក អ្នកចូលរួមចំនួន១៣៥នាក់ ស្រី០៩នាក់។
<p>ខេត្តស្វាយរៀង</p>	<ul style="list-style-type: none"> - លេខាធិការដ្ឋាន បានប្រជុំពិភាក្សាពង្រឹងវិធានការទប់ស្កាត់ និងគ្រប់គ្រងពលករឆ្លងដែនខុសច្បាប់ទៅប្រទេសវៀតណាមនៅទីស្នាក់ការច្រកទ្វារព្រំដែនអន្តរជាតិ បារិត ច្រកព្រំដែនអន្តរជាតិព្រៃវល្លី និងច្រកទ្វេភាគីសំរោង ចំនួន ០៣លើក អ្នកចូលរួមចំនួន៥៦នាក់ ស្រី២៧នាក់។

Handwritten signature/initials

Handwritten signature/initials

<p>ខេត្តសៀមរាប</p>	<ul style="list-style-type: none"> - គ.ខ.ប.ជ ខេត្ត បានរៀបចំកិច្ចប្រជុំប្រចាំខែកក្កដា ឆ្នាំ២០២០ ចំនួន ០១លើក អ្នកចូលរួមចំនួន៥៥នាក់ ស្រី៣១នាក់។ - បានចូលរួមទទួលបានពលករដែលត្រូវបានប្រទេសថៃ នៅច្រកអន្តរជាតិប៉ោយប៉ែត ច្រករបៀងអូរឃីជាន់ និងច្រករបៀងម៉ាឡៃ។ - បានចូលរួមសិក្ខាសាលាពិគ្រោះយោបល់លើកទី២ ស្តីពីការឆ្លើយតបទៅនឹងជនងាយរងគ្រោះដែលកំពុងបំលាស់ទី(ចំណាកស្រុកនិងសមហរណកម្ម) ចំនួន ០១លើក នៅខេត្តបាត់ដំបង។ - បានចូលរួមចុះបឋមសិលាសាងសង់មណ្ឌលទទួលបានពលករកំរៀង ០១លើក នៅស្រុកកំរៀង ខេត្តបាត់ដំបង។
<p>ខេត្តបាត់ដំបង</p>	<ul style="list-style-type: none"> - បានប្រជុំប្រចាំឆមាសទី១ ចំនួន០១លើក អ្នកចូលរួមចំនួន៥៧នាក់។ - បានចូលរួមសិក្ខាសាលាពិគ្រោះយោបល់ស្តីពី វិធីឆ្លើយតបចំពោះប្រជាពលរដ្ឋងាយរងគ្រោះ(ធ្វើចំណាកស្រុក និងការធ្វើសមាហរណកម្ម) ក្រោមអធិបតីភាពលោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍គ.ជ.ប.ជ។ - បានចូលរួមចុះបឋមសិលាសាងសង់មណ្ឌលទទួលបានពលករកំរៀង ០១លើក នៅស្រុកកំរៀង។ - បានចូលរួមសិក្ខាសាលាស្តីពីការលើកឡើងវិញអំពីការថែទាំជំនួស អំពីសិទ្ធិកុមារ កិច្ចការពារកុមារ និងការចូលរួមរបស់កុមារក្នុងការការពាររបស់ពួកគេ ការជួញដូរមនុស្ស ទេសន្តរប្រវេសន៍ ០១លើក អ្នកចូលរួម ៧៧នាក់ ស្រី២៨នាក់។ - មន្ទីរការងារ និងបណ្តុះបណ្តាលវិជ្ជាជីវៈខេត្ត បានចូលរួមផ្សព្វផ្សាយ និងបណ្តុះបណ្តាលពង្រឹងសមត្ថភាពគ្រូបង្គោលស្តីពី ការធ្វើចំណាកស្រុកដោយសុវត្ថិភាព និងការទប់ស្កាត់អំពើជួញដូរមនុស្ស ០៣លើក។
<p>ខេត្តប៉ៃលិន</p>	<ul style="list-style-type: none"> - បានចូលរួមកិច្ចប្រជុំស្តីពីការឆ្លើយតបចំពោះប្រជាពលរដ្ឋងាយរងគ្រោះ(ការធ្វើចំណាកស្រុក និងការធ្វើសមាហរណកម្ម) និងបញ្ចុះបឋមសិលាសាងសង់មណ្ឌលទទួលបានពលករ កំរៀង ក្រោមអធិបតីភាពលោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍គ.ជ.ប.ជ នៅខេត្តបាត់ដំបង។
<p>ខេត្តព្រះសីហនុ</p>	<ul style="list-style-type: none"> - ក្រុមការងារលេខាធិការដ្ឋាន បានប្រជុំប្រចាំឆមាសទី១ និងទិសដៅបន្ត និងបានផ្សព្វផ្សាយផែនការសកម្មភាពដល់ក្រុមការងារអន្តរជំនាញ អ្នកចូលរួមចំនួន ៥២នាក់ ស្រី២៨នាក់។
<p>ខេត្តតាកែវ</p>	<ul style="list-style-type: none"> - ក្រុមការងារលេខាធិការដ្ឋាន បានប្រជុំប្រចាំឆមាសទី១ និងទិសដៅបន្ត និងបានផ្សព្វផ្សាយផែនការសកម្មភាពដល់ក្រុមការងារអន្តរជំនាញ០១លើក អ្នកចូលរួមចំនួន ៥២នាក់ ស្រី២៨នាក់។

Handwritten signature